

रानी दुर्गावती विश्वविद्यालय, जबलपुर

वीरांगना रानी दुर्गावती के बलिदान दिवस 24 जून को होंगे विविध कार्यक्रम
रादुविवि राष्ट्रीय सेवा योजना द्वारा आयोजन संबंधी ऑनलाईन बैठक का आयोजन

जबलपुर 18 जून। वीरांगना रानी दुर्गावती जी के बलिदान दिवस के अवसर पर दिनांक 24 जून 2020 को विश्वविद्यालय द्वारा विविध कार्यक्रमों का आयोजन किया जायेगा। माननीय कुलपति प्रो. कपिल देव मिश्र जी की अध्यक्षता में बलिदान दिवस कार्यक्रम को लेकर आज राष्ट्रीय सेवा योजना द्वारा ऑनलाईन बैठक का आयोजन किया गया। बैठक में तय किया गया कि माननीय श्री फगन सिंह कुलस्ते, केन्द्रीय राज्य मंत्री, भारत सरकार के मुख्य आतिथ्य, माननीय कुलपति प्रो. कपिल देव मिश्र जी की अध्यक्षता एवं डॉ. लीला भलावी, अतिरिक्त संचालक, उच्च शिक्षा विभाग के सारस्वत आतिथ्य में दिनांक 24 जून 2020 को दोपहर 2.00 बजे से वीरांगना रानी दुर्गावती की जीवनी एवं शौर्य गाथा' पर आधारित एक ऑनलाईन परिचर्चा होगी।

ऑनलाईन बैठक में माननीय कुलपति प्रो. कपिल देव मिश्र ने बताया कि वीरांगना रानी दुर्गावती के समाधि स्थल नरईनाला में विवि परिवार की ओर से सोशल डिस्टेंसिंग का पालन करते हुए पुष्पांजलि कार्यक्रम का आयोजन होगा। रादुविवि एनएसएस समन्वयक डॉ. अशोक मराठे के संयोजन में जूम एप के माध्यम से आयोजित इस ऑनलाईन बैठक में बताया गया कि वीरांगना रानी दुर्गावती पर आधारित ऑनलाईन निबंध एवं प्रश्नोत्तरी प्रतियोगिता का आयोजन भी किया जाएगा। प्रभारी कुलसचिव डॉ. दीपेश मिश्रा ने बैठक की विस्तृत रूपरेखा प्रस्तुत की। ऑनलाईन बैठक में छात्र कल्याण अधिष्ठाता प्रो. विवेक मिश्र, प्रो. सुभाष शर्मा, प्रो. एस.एन. मिश्र आदि ने महत्वपूर्ण सुझाव प्रस्तुत किए। इस अवसर पर प्रो. धीरेन्द्र पाठक, वित्त नियंत्रक श्री ए.के. महोबिया, डॉ. विशाल बन्ने, सहायक कुलसचिव श्री अभयकांत मिश्र एवं सुश्री मोनाली सूर्यवंशी तथा डॉ. अखिलेश पाठक आदि उपस्थित रहे।

रादुविवि जनसम्पर्क प्रकोष्ठ / क्रमांक / 893 / 18.06.2020